

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీరంగరామానుజమహాదేశికైః (శ్రీముష్ణం ఆండవన్) అనుగృహీతం

॥ శ్రీ కమలాధోదక స్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కమలాధోదక స్తోత్రం ॥

వేదాంత లక్ష్మణ మునీంద్ర కృపాత్త బోధం
తత్పాద యుగ్మసరసీరుహ భృంగరాజం ।
త్రైయ్యంత యుగ్మ కృతభూరి పరిశ్రమం తం
శ్రీరంగలక్ష్మణ మునిం శరణం ప్రపద్యే ॥

కమలామమలాంకమనీయబలాం
అబలాజనతానతపాదయుగాం ।
మమబోధకరాంమదపాపహరాం
మనవైహృదయేసదయాంనితరాం ॥ 1 ॥

సగణైర్దురితైర్వితతైస్సహితం
సుగుణైర్మహితైర్విధైరహితం ।
కురుమామమలంమమపాపముషీ
భవసాగరజేభవతాపహరీ ॥ 2 ॥

ఉదితామదితేర్మనసానుగతాం
సురతాపహరాంబహుదోషముషీం ।
ముదితాంశ్రుతిభిఃకథితాంమనవై
హరివత్సగుణాంహరపాపహరాం ॥ 3 ॥

కలికేలిహరీంకరుణాలహరీం
మలజాలహరీంమహనీయమహాం ।
మహిలాకులదోషహరీంమహితాం
కలయేసతతంహరిణాసహితాం ॥ 4 ॥

మతిదాంగతిదాంరతిదాంనుతిదాం
పతిదాంవిధిదాంమహితాంవిహితాం |
ఉడుపాధిపసోదరకాంతిముఖీం
కలయేవిపులాంప్రబలాంసఫలాం || 5 ||

మలయానిలశీతలదృష్టిమతీం
మధుసూదనమానసహంసగతిం |
మిహిరారుణకాంతిమతీంకలయే
కలమారుణపాదవతీంయువతీం || 6 ||

అరుణాంతరుణాంవరణీయపదాం
కరుణావరుణాలయభూతమతాం |
నమతాంసమతాంవహతీంబృహతీం
అమితాతులవైభవశాలినిధిం || 7 ||

కృపయాభరితాంనృపలోకహితాం
నిఖిలాగమవేదనుతాంహితదాం |
కుటిలాలకపంక్తిమతీంబృహతీం
నిటిలాక్షసతీనతపాదయుగాం || 8 ||

సరసీరుహదృష్టియుతాంజయదాం
హరిణీమనురాగయుతాంహసతీం |
దురితాద్రివిభేదకవీక్షణదాం
ప్రతిభాప్రతిమాంపుథులాంకలయే || 9 ||

తపనీయనిభాంమహనీయశుభాం
స్తవనీయగుణాంకమనీయకృపాం |
ధనపాంఘనపాంఖగపాంమఖపాం
మృగపామృతపాంమనవైగృహపాం || 10 ||

వివిధైర్విబుధైర్నుతిభిర్వినుతాం
 ససుధోదయజన్మవతీంసుమతిం |
 గజనాదవిబోధవతీంజలజాం
 అజశూలిమహేంద్రనుతాంసతతం || 11 ||

సుదయాసహితాంసుధయాజనితాం
 ఉదయాచలభూతికరీమచలాం |
 మునిశాపహతంత్రిదశేంద్రపదం
 పరయాకృపయాపరిపాలయతీం || 12 ||

అహిభోగశయామఖిలాత్మవతీం
 గరుతాంమరుతాంగతిపాంమతిపాం |
 గురుదాసజనైరురుమాత్రతయా
 ప్రథితాంగ్రథితాంసగణైస్సుగుణైః || 13 ||

కలవాగ్బలభాగ్బలభాజ్జీతరాం
 భవతీహజనోభవతీపదగః |
 సకలాభరణాభరణాంరమణీం
 ప్రకృతింవికృతింప్రణమామిరమాం || 14 ||

దనుజైర్మనుజైస్తనుజైరదితే
 ర్విన్తాతనయైర్వినుతాంవినతాం |
 నవనీరదనీలతనౌలసతీం
 హసతీంహిసతీంహరితోషకరీం || 15 ||

వరదాభయహస్తయుతాంభజతాం
 ద్విరదాధిపసేవితపాదయుగాం |
 ప్రమదాగణశేఖరమోదవతీం
 ప్రణమామిసదాశరణాగతపాం || 16 ||

కరవాలదలైకరవీర్యయుతైః
రణభూమిగతైర్విహితాభ్యుదయాం ।
అవధీరితనీచకులాంసతతం
అవధారితసద్గుణకేలిమతీం ॥ 17 ॥

ధనధాన్యకరీంధనదాదినుతాం
వనకాంతికరీంమునిమోదకరీం ।
అధునామధునావిధినానియతం
భజనీయపదాంమమతారహితాం ॥ 18 ॥


రతికోటిసమాంవిధికోటినుతాం
బహుకోటివిధైర్నిధిభిస్సహితాం ।
యజనైర్భజనైర్యతిరాజవరై -
ర్భువనేమహితాంపరమాంహారమాం ॥ 19 ॥

॥ ఛత్రబంధః ॥

మారజనీనీతాపాతు
మాన్యాయాభువనేఽత్రతు ।
వనీభువమిహక్రాంతా
వనీవలయగత్యంతా ॥ 20 ॥

॥ కమలబంధః ॥

యాచగోకులపేశాయా
యాశాపేశాంతిదా చ యా ।
యాచదా చ సదామేయా
యామేదా శ్రీశగోచయా ॥ 21 ॥



ఛత్రబంధః


ఇతిరంగకృపానివహాద్ధృతితాం

మతిరంగనటీంకమలాకవితాం ।

సుఖబోధకరీంసుకరాంపఠతాత్

సతతంజనతాఽహితపాపహరీం ॥ 22 ॥

॥ ఇతి శ్రీ కమలాధోదక స్తోత్రం సమాప్తం ॥



కమలబంధః